

शिव अवतरण र वचत (इकोनमी)को अवतार

आज त्रिमूर्ति शिवबाबा आफ्ना अति प्यारा-प्यारा, मीठा-मीठा शालिग्राम बच्चाहरूसँग मिल्न आउनुभएको छ। आजको दिन शिव र शालिग्रामहरूको विशेष दिवस हो। त्यसैले बाबालाई बच्चाहरूसँग मिलेर खुशी भइरहेको छ, बच्चाहरूको जन्मदिवस बाबा मनाउन आउनुभएको छ, बच्चाहरूले भन्छन्— हामी बाबाको जन्मदिवस मनाउन आएका छौं। बाबालाई पनि खुशी छ, बच्चाहरूलाई पनि खुशी छ। किन ? किनकि यो जन्मदिवस सारा कल्पमा न्यारा र प्यारा छ। सारा कल्पमा यस्तो जन्मदिवस कसैको पनि मनाइँदैन। बाबा र बच्चाहरूको एकै साथमा एकै समयमा जन्मदिवस— यो अरू कुनै पनि समय वा कसैको पनि हुँदैन हुँदैन। त्यसैले पहिला बापदादा बच्चाहरूलाई पदम-पदम-पदमगुणा बधाई दिइरहनुभएको छ। बच्चाहरूको बधाई त अमृतवेलादेखि धेरै-धेरै दिलबाट, दिलको बधाई बापदादाको पासमा पुगि नै सकेको छ। बापदादा यतिका सबै बच्चाहरूलाई, शालिग्रामहरूलाई देखेर खुशीको गीत दिलमा गाउनुहुन्छ— वाह सिक्कीलधे बच्चाहरू वाह ! वाह अति प्यारा बच्चाहरू वाह ! वाह अलौकिक जन्म, अलौकिक जन्म दिवस मनाउने बच्चाहरू वाह ! बापदादाले हरेक बच्चाको लागि वाह-वाहको गीत गाइरहनुभएको छ किनकि यतिका सारा विश्वको आत्माहरूमा कति थोरै तिमी बच्चाहरू यस्ता पद्मापदम भाग्यवान बनेका छौ र भविष्यमा पनि भाग्यवान रहनेछौ। अमर भाग्यवान आधाकल्प रहनेछौ। एक जन्मको वरदान होइन, अनेक जन्म अमर वरदानी बनिसक्यौ। यस्ता बच्चाहरूलाई आफ्नो स्वमान कति स्मृतिमा रहन्छ ? यस अलौकिक जन्मदिवस वा अलौकिक जन्मको अखूट वर्सा (सम्पत्ति) बाबाले जन्मनासाथ बच्चाहरूलाई दिनुहुन्छ। जन्मनासाथ स्मृतिको श्रेष्ठ तिलक हर बच्चालाई बाबाले दिइसक्नुभएको छ। तिलक लागेको छ नि ? ब्राह्मण जीवन हो त्यसैले तिलक पनि अविनाशी छ। ब्राह्मणहरूको मस्तकमा तिलक, यो श्रेष्ठ भाग्यको निशानी हो।

तिमीहरू सबैले र चारैतर्फका बच्चाहरूले टाढा बसेर पनि धेरै उमंग-उत्साहकासाथ यो न्यारा र प्यारा जन्म दिवस मनाइरहेका छौ, मनाइरहेका छौ हैन ? सबै खुशी भइरहेका छौ— बाबाले हाम्रो जन्म दिवस मनाइरहनुभएको छ र हामीले बाबाको मनाइरहेका छौं। कति खुशी छ ! खुशीलाई नाप्न सक्छौ ? नाप छ ? यस दुनियाँमा, यो अलौकिक खुशीलाई नाप्ने कुनै साधन निस्केकै छैन। यदि तिमीलाई सागर जति खुशी छ भनेर सोध्यो भने के भन्छौ ? सागर त केही पनि होइन। त्यसोभए आकाश जति छ ? आकाश भन्दा पनि माथी तिम्रो घर छ, तिम्रो सूक्ष्मवतन छ त्यसैले कुनै नाप्ने साधन निस्केको छैन, न त निस्कन सक्छ। यति धेरै खुशी छ भने एक हातको ताली बजाऊ। (सबैले ताली बजाए) खुशी छ— यसमा त सबैले हात उठायौ, बधाई छ। अब अर्को प्रश्न छ, (बुझ्यौ त्यसैले हाँसिरहेका छौ) बापदादा हरेक बच्चालाई सदा फक्रिएको रूहानी गुलाफ देख्न चाहनुहुन्छ। आधा फक्रिएको होइन, सदा फक्रिएको फूल। फक्रिएको फूल कति प्यारो लाग्छ। हेर्नमा नै मजा आउँछ। अनि अलिकति पनि ओझलियो भने के गछौं ? अलग गरिदिन्छौ। बापदादा अलग गर्नुहुन्न तर उनीहरू आफै अलग हुन पुग्छन्।

आज त मनाउने दिवस हो नि ! मुरली त सदा सुन्छौ नै। आज खुब खुशीमा मनबाट नाच र गाऊ। मनबाट नाच, खुट्टाबाट होइन। खुट्टाले नाच्न शुरू गर्नु भए भने घमासान हुन पुग्छ। बापदादाले देखिरहनु भएको छ— बच्चाहरू नाँचि पनि रहेका छन् र मीठा-प्यारा बाबाको महिमा र आफ्नो अलौकिक

२०७२ फाल्गुन २३ आइतबार ६-०३-२०१६ प्रातः मुरली “अव्यक्त बापदादा” रिभाइज १३.०२.९९ मधुबन

महिमाको गीत पनि धेरै गाइरहेका छन्। बाबालाई तिम्रो मनको आवाज पुगिरहेको छ। सबै देशहरूबाट आवाज आइरहेको छ। बाबाको आवाज पनि सुनिरहेका छन् र बाबाले पनि उनीहरूको आवाज सुनिरहनु भएको छ। बाबा पनि भन्नुहुन्छ— हे विश्वको धेरै-धेरै स्नेही बच्चाहरू खुब नाच, खुब गाऊ, अरू काम नै के छ ! ब्राह्मणहरूको काम के हो ? योग लगाउनु पनि के हो ? मेहनत छ र ? योगको अर्थ नै हो आत्मा र परमात्माको मिलन। मिलनमा के हुन्छ ? खुशीमा नाच्छन्। बाबाको महिमाको मीठो-मीठो गीत दिलले स्वतः नै गाउँछ। ब्राह्मणहरूको काम नै यही हो, गाउँदै गर र नाच्दै गर। यो गाहो छ र ? नाचन गाउन गाहो हुन्छ ? छैन नि। जसलाई मुशिकल लाग्छ उनीहरूले हात उठाऊ। आजकल त नाच्ने गाउने सीजन छ, तिमीले पनि के गर्नु छ ? नाच, गाऊ। सहज छ नि ? सहज छ भने शिर त हल्लाऊ। मुशिकल त छैन नि ? थाहा पाई-पाई सहजबाट हटेर मुशिकलमा जान्छौ। मुशिकल छैन, धेरै सहज छ किनकि बाबालाई थाहा छ— आधाकल्प मुशिकलको जीवन व्यतीत गरेका छौ त्यसैले अहिले सहज छ। मुशिकल अनुभव गर्ने कोही छ ? कहिले-कहिले मुशिकल लाग्छ ? जस्तो कोही हिंड्दा-हिंड्दै बाटो बिर्सेर अर्को बाटोमा गयो भने मुशिकल लाग्छ नि। ज्ञानको मार्ग मुशिकल छैन। ब्राह्मण जीवन मुशिकल छैन। ब्राह्मणको बदलामा क्षत्रिय बन्न पुग्छौ त्यसैले क्षत्रियको काम नै हुन्छ लडनु, भगडा गर्नु... त्यो त मुशिकल नै हुन्छ नि ! युद्ध गर्नु त मुशिकलै हुन्छ, मौज मनाउनु सहज हुन्छ।

डबल विदेशीहरू मोज मनाउनेवाला हौ हैन ! एक हातको ताली बजाऊ। मोजमा छौ ? वहाँ गएर अलमलमा त पर्देनौ ? हेर, आजको शिवजयन्तीको महत्व दुई कुराको छ। एक यस दिवसमा व्रत राख्छन्। डबल विदेशीहरूलाई मनाउनु नै परेन। भारतमा नै मनाउँछन् त्यसैले यस दिवसको महत्व छ— व्रत राख्नु र अर्को हो जागरण गर्नु। तिमी सबैले व्रत पनि लिइसक्यौ होइन ? पक्का व्रत लिएका छौ ? वा कहिले कच्चा, कहिले पक्का ? काँचो चीज राम्रो लाग्छ ? पाकेको सबैलाई राम्रो लाग्छ नि ! त्यसोभए व्रत के लिएका छौ ? बापदादाले सबैभन्दा पहिलो व्रत कुनचाहिँ दिनुभएको छ ? जब स्मृतिको तिलक लाग्यो तब पहिलो-पहिलो व्रत कुनचाहिँ लिएका थियौ ? याद छ नि ? सम्पूर्ण पवित्र भव ! बाबाले भन्नुभयो अनि बच्चाहरूले धारण गरे। त्यसैले पवित्रताको व्रत केवल ब्रह्मचर्यको व्रत होइन ब्रह्मा समान हर संकल्प, बोली र कर्ममा पवित्रता— यसलाई भनिन्छ ब्रह्मचारी र ब्रह्माचारी। हर बोलीमा पवित्रताको भाइब्रेशन समाहित होस्। हर संकल्पमा पवित्रताको महत्व होस्। हर कर्ममा, कर्म र योग अर्थात् कर्मयोगीको अनुभव होस्— यसलाई भनिन्छ ब्रह्माचारी। ब्रह्मा बाबालाई देख्यौ हर बोली महावाक्य, साधारण वाक्य होइन किनकि तिम्रो जन्म नै साधारण छैन, अलौकिक छ। अलौकिकताको अर्थ नै हो पवित्रता। त्यसैले हरेक रात्री आफ्नो शिक्षक बनेर चेक गर अनि प्रतिशत अनुसार आफूलाई नम्बर देऊ। बन्नु १०० प्रतिशत छ। प्रत्येक दिन आफूले आफैलाई हेर, अरूलाई नहेर। बापदादाले देख्नुभयो— आफूलाई हेर्नुको सट्टा अरूलाई हेर्न थाल्छन्, त्यो सहज लाग्दछ। त्यसैले आफूलाई हेर - आजको दिन संकल्प, बोली र कर्ममा कति प्रतिशत रह्यो ?

तिमीहरूले यस वर्ष चारैतर्फ के सन्देश दियौ ? परिवर्तन सबै कार्यक्रममा सुनायौ। जहाँकहीं भाषण गरेका थियौ त्यहाँ परिवर्तनको विषयमा धेरै राम्रो-राम्रो भाषण गरेका थियौ। यस वर्ष चारैतर्फ सेवामा अरूहरूलाई पनि परिवर्तनको लक्ष्य धेरै राम्रो धुमधामसँग दिएका थियौ, बापदादा खुशी हुनुहुन्छ। त्यसैले तिमी आफ्नो लागि पनि यो चेक गर— प्रत्येक दिन कति प्रतिशत परिवर्तन भयो ? परिवर्तन

२०७२ फाल्गुन २३ आइतबार ६-०३-२०१६ प्रातः मुरली “अव्यक्त बापदादा” रिभाइज १३.०२.९९ मधुवन

चढती कलाको होस्, गिर्ति कलाको होइन। बापदादाले पनि हरेक बच्चाको चार्ट देख्नुहुन्छ। तिमी सोच्छौ सबै बच्चाहरूको देख्नुहुन्छ वा कुनै विशेषको देख्नुहुन्छ! बापदादाले सबै बच्चाहरूको चार्ट कहिले-कहिले हेर्नुहुन्छ, हरेक दिन हेर्नुहुन्न कहिले-कहिले हेर्नुहुन्छ— चाहे त्यो लास्ट होस्, चाहे फास्ट होस्। सबै हाँसिरहेका छन् त्यसैले बापदादाले नै सुनाइदिनुहुन्छ के चार्ट छ? आजको दिन मनाउने दिन हो नि, त्यसैले सुनाउँदिन। भविष्यको लागि इशारा दिइरहेको छु— आजको दिनको जुन महत्व छ व्रत लिनु अर्थात् दृढ संकल्प लिनु। व्रतलाई कहिल्यै सच्चा भक्तले तोड्दैनन्। त्यसैले बापदादा बच्चाहरूको लागि फेरि पनि भविष्यको लागि इशारा दिइरहनु भएको छ— अहिले पनि पहिलो जग संकल्प शक्ति कहिले-कहिले व्यर्थ धेरै र नकारात्मक व्यर्थभन्दा थोरै कम छ। यस संकल्प शक्तिको उपयोग जति स्व प्रति वा विश्व प्रति गर्नु छ त्यो अभै बढाऊ किनकि संकल्पको आधारमा बोली र कर्म हुन्छ त्यसैले संकल्प शक्तिलाई परिवर्तन गर। जुन व्यर्थ र नकारात्मक जान्छ, त्यसलाई परिवर्तन गरेर विश्व कल्याण प्रति कार्यमा लगाऊ। बापदादा संकल्पको खजानालाई सर्व श्रेष्ठ मान्नुहुन्छ त्यसैले यस संकल्पको खजाना प्रति बचतको अवतार बन। आजको दिनलाई अवतरणको दिन भनिन्छ, बापदादालाई सबै बच्चाहरू प्रति यही शुभ आशा छ - आजको दिन शिव अवतरणको साथ तिमी सबै वचतको अवतार बन। संकल्पमा बचत अर्थात् व्यर्थबाट बचायौ भने अरू सबै खजाना स्वतः बच्नेछ। त्यसैले ९९ मा के होला? ९९ शुरू भइसक्यो। पहिला सोचिरहेका थियौ, ९९ मा के होला? केही भयो र? फेब्रुअवरी त आइसक्यो। यदि भयो भने पनि तिमीलाई के हुन्छ? तिमीलाई केही नोक्सान छ र? डर छ? के होला, त्यसको डर छ र? तिम्रो लागि राम्रै हुनेछ। दुनियाँको लागि जेसुकै होस् तिमीले निर्भय हर्षितमुख भएर खेल देख्नु छ। खेलमा हत्या पनि देखाउँछन् भने प्यार पनि देखाउँछन्। लडाईं पनि देखाउँछन् भने राम्रो कुरा पनि देखाउँछन्। खेलमा भय हुन्छ र? के होला, के भयो, के भयो? यो सोच्छन् र? मजासँग बसेर हेर्छन्। त्यसैले यो पनि बेहदको खेल हो। यदि अलिकति पनि भय वा डराउँछौ— के भएको होला, किन भएको होला... यस्तो त हुनु नपर्ने, किन भयो, यस्तो स्थिति भएकालाई असर पर्छ। राम्रोमा राम्रो स्थिति र गडबडको स्थितिमा स्वयं गडबडमा आउँछौ, हलचलमा आउँछौ त्यसैले ९९ होस् वा २ हजार होस्, तिमीलाई के छ? हुन देऊ खेल। मजाले हेर। नडराऊ। हाय यो के भयो! संकल्पमा पनि नआओस्। सबैले सोध्छन् ९९ मा के होला? केही होला, नहोला। बापदादा भन्नुहुन्छ तिमीहरूले नै प्रकृतिलाई सेवा दिएका छौ खुब सफाई गर, उसलाई लामो-लामो कुचो दिएका छौ, सफा गर भनेर। त्यसैले डराउँछौ किन? तिम्रो आदेशमा उसले सफाई गराउँदा तिमी किन हलचलमा आउँछौ? तिमीले नै आदेश दिएका हो। त्यसैले अचल-अडोल बनेर मन र बुद्धिलाई एकदम शक्तिशाली बनाएर अचल-अडोल स्थितिमा स्थित भइहाल। प्रकृतिका खेल हेर्दैजाऊ। नडराऊ। तिमी अलौकिक हो, साधारण होइनौ। साधारण मान्छे हलचलमा आउँछन्, डराउँछन्। अलौकिक, मास्टर सर्वशक्तिमान् आत्माहरू खेल हेर्दै आफ्नो विश्व कल्याणको कार्यमा व्यस्त रहन्छन्। यदि मन र बुद्धिलाई खाली राख्यौ भने डराउनेछौ। मन र बुद्धिद्वारा लाइट हाउस बन, लाइट फैलाऊ, यस कार्यमा व्यस्त रहेमा व्यस्त आत्मालाई भय हुँदैन, साक्षीपन हुन्छ, कुनै पनि हलचल होस् आफ्नो बुद्धिलाई सदा क्लीयर राख, किन, के मा बुद्धिलाई व्यस्त वा भरेर नराख, खाली राख। एक बाबा अनि म... तब समय अनुसार चाहे पत्र, टेलिफोन, टी.भी. वा तिम्रो जुन पनि साधन निस्केका छन्, ती नपुगेता पनि बापदादाको निर्देशन स्पष्ट समात्न सक्नेछौ। यी विज्ञानको साधनलाई कहिल्यै पनि आधार नबनाऊ। प्रयोग गर तर साधनहरूको आधारमा आफ्नो जीवनलाई

२०७२ फाल्गुन २३ आइतबार ६-०३-२०१६ प्रातः मुरली “अव्यक्त बापदादा” रिभाइज १३.०२.९९ मधुवन नबनाऊ । कहिले-कहिले विज्ञानको साधन भएर पनि प्रयोग गर्न सक्ने छैनौ त्यसैले साइलेन्सको साधन— जहाँ पनि हुन्छौ, जस्तो सुकै परिस्थिति होस् धेरै स्पष्ट र धेरै चाँडो काममा आउँछ । तर बुद्धिको लाइन क्लीयर राख । बुझ्यौ । तिमीले नै त आह्वान गरिरहेका छौ— चाँडो-चाँडो सत्ययुग आओस् । सत्ययुगमा यो सफाई चाहिन्छ नि । त्यसैले प्रकृतिले राम्रो सफाई गर्नेछ ।

त्यसोभए आजको दिन संकल्प होइन दृढ संकल्प के गर्नु ? वचतको अवतार बन्नु नै छ । चाहे संकल्पमा, चाहे बोलीमा, चाहे साधारण कर्ममा बचत । अनि अर्को कुरा— सदा बुद्धिलाई सफा राख । जसलाई अर्को शब्दमा बापदादा भन्नुहुन्छ— सच्चा दिलमाथि साहेब राजी । सच्चा दिल, सफा दिल । वर्तमान समयमा सच्चाई र सफाईको आवश्यकता छ । दिलमा पनि सच्चाई, परिवारमा पनि सच्चाई र बाबासँग पनि सच्चाई । बुझ्यौ । आजै नभन्नु पर्ने तर भनिदिउँ । बापदादाको प्यार छ नि त्यसैले अलिकति पनि कमजोरी बापदादा देख्न सक्नुहुन्न । बापदादा सदा हर बच्चालाई आफू जस्तै सम्पूर्ण देख्न चाहनुहुन्छ ।

चारैतर्फ हलचल छ, प्रकृतिका सबै तत्वले धेरै हलचल मच्चाइरहेका छन्, एउटा स्थान पनि हलचलबाट मुक्त छैन, व्यक्तिहरूको हलचल, प्रकृतिको पनि हलचल छ, यस्तो समयमा जब यस सृष्टिमा चारैतर्फ हलचल हुँदा तिमी के गर्छौ ? सुरक्षाको साधन के हुन्छ ? सेकेण्डमा आफूलाई विदेही, अशरीरी वा आत्म-अभिमानि बनायौ भने हलचलमा अचल रहन सक्छौ । यसमा समय त लाग्दैन ? के होला ? अहिले ट्रायल गर— एक सेकेण्डमा मन-बुद्धिलाई जहाँ चाह्यो त्यहाँ स्थित गर्न सक्छौ ? (ड्रिल) यसलाई भनिन्छ— साधना । अच्छा ।

देश-विदेशका चारैतर्फका बाबाको लवमा लवलीन आत्माहरूलाई, सदा स्वयम्लाई ब्रह्माचारी स्थितिमा स्थित गर्ने स्नेही, सहयोगी बच्चाहरूलाई, सदा एकनामी र ईकोनोमी (बचत)को कार्यमा लगाउने हिम्मतवान् बच्चाहरूलाई, सदा हलचलमा पनि अचल रहने निर्भय आत्माहरूलाई, सदा मोज मनाउने, बाबाको नजिक रहने बच्चाहरूलाई यादप्यार एवं नमस्ते । रूहानी बच्चाहरूको रूहानी बाबालाई नमस्ते ।

वरदानः— योगयुक्त स्थितिद्वारा सूक्ष्म वा कडा बन्धनहरूलाई पार गर्ने बन्धनमुक्त भव

योगयुक्तको निशानी हो— बन्धनमुक्त । योगयुक्त बन्नमा सबैभन्दा ठूलो अन्तिम बन्धन हो— (१) स्वयम्लाई समझदार सम्झेर श्रीमतलाई आफ्नो बुद्धिको कमाल सम्झनु अर्थात् श्रीमतमा आफ्नो बुद्धि मिसाउनु, जसलाई बुद्धिको अभिमान भनिन्छ । (२) जब कसैले कुनै कमजोरीको इशारा दियो वा खराब गर्‍यो, यदि त्यतिखेर अलिकति पनि व्यर्थ संकल्प चल्‍यो भने पनि बन्धन छ । जब यी बन्धनहरूलाई पार गरेर हार-जित, निन्दा-स्तुतिमा समान स्थिति बनाउँछौ अनि भनिन्छ सम्पूर्ण बन्धनमुक्त ।

स्लोगनः— पहिला सोच्नु अनि गर्नु— यही ज्ञानी आत्माको गुण हो ।